

ສາຂາ ທະນາຄານແຫ່ງ ສປປ ລາວ ພາກເໜືອ ທີ່ແຂວງອຸດົມໄຊ

ບັນຫາ: ສິ່ງຖ້າທາຍສໍາລັບການຄຸ້ມຄອງ ສສງ ຢູ່ 04 ແຂວງ
ພາກເໜືອ

ສະພາບລວມໂດຍຫຍໍ້

- ▶ ໃນທົ່ວ 04 ແຂວງພາກເໜືອ ມີ ສສງ ທີ່ຢູ່ໃນຄວາມຮັບຜິດຊອບ 05 ແຫ່ງ (ໃນນີ້ລິເລີ່ມາຈາກ ACCU 01 ແຫ່ງ, AFP – GIZ 01 ແຫ່ງ ແລະ ໂຄງການປັບປຸງຊີວິດການເປັນຢູ່ຂອງຊາວກະສິກອນຜູ້ລ້ຽງສັດ ເຂດພາກເໜືອ ກະຊວງກະສິກຳ 03 ແຫ່ງ). ເຊັ່ນ: ສສງ ຄອນຈັນ, ສສງ ໂຮມຊັບພັດທະນາ, ສສງ ເມືອງສິງ, ສສງ ເມືອງລອງ ແລະ ສສງ ເມືອງຜາອຸດົມ.
- ▶ ການເຄື່ອນໄຫວມາຮອດທ້າຍເດືອນທັນວາ 2024 ມີຍອດຊັບສິນທັງໝົດ ຈຳນວນ 127.18 ຕື້ກີບ, ເພີ່ມຂຶ້ນ 29.04% ຍອດໜີ້ສິນທັງໝົດ 105.61 ຕື້ກີບ ເພີ່ມຂຶ້ນ 30.64% ທຶນທັງໝົດ 21.65 ຕື້ກີບ ເພີ່ມຂຶ້ນ 23.90% ແລະ ສາມາດສ້າງກຳໄດ້ກ່ອນການເສຍອາກອນໃນປີ ຈຳນວນ 2.93 ຕື້ກີບ ເພີ່ມຂຶ້ນ 34.49% ເມື່ອທຽບກັບປີ 2023 ທີ່ຜ່ານມາ.

ບາງບັນຫາທີ່ເປັນສິ່ງທ້າທາຍຕໍ່ກັບການຄຸ້ມຄອງຂອງ ທຫລ

- ▶ ຈາກການຕິດຕາມ, ກວດກາຂອງ ທຫລ ອຊ ໃນໄລຍະຜ່ານມາ ເຖິງວ່າບັນດາ ສສງ ທີ່ຢູ່ໃນຄວາມຮັບຜິດ ຊອບເລົ່ານີ້ຈະມີທ່າຂະຫຍາຍຕົວໃນດ້ານຕ່າງຕ່າງ ເວົ້າລວມເວົ້າສະເພາະກໍສາມາດກຸ່ມຕົນເອງໄດ້ທາງດ້ານການດຳເນີນງານແລ້ວກໍຕາມ, ແຕ່ຄຽງຄູ່ກັບດ້ານດີ ພວກເຮົາເຫັນວ່າຍັງມີບາງຈຸດທີ່ເປັນບັນຫາຂໍ້ຫຍຸ້ງຍາກ ແລະ ເປັນສິ່ງທ້າທາຍຕໍ່ກັບການເຄື່ອນໄຫວຂອງ ສສງ ກໍຄືການຄຸ້ມຄອງຂອງ ທຫລ ເພື່ອຊຸກຍູ້ໃຫ້ວຽກງານ ສສງ ສາມາດຕອບໂຈດໄດ້ເຖິງຄວາມຕ້ອງການບໍລິການດ້ານການເງິນຂອງຊຸມຊົນຢ່າງແທ້ຈິງ ເຊັ່ນວ່າ:
 1. ມີບາງ ສສງ ຍັງປະຕິບັດລະບົບບັນຊີ ແລະ ການບັນທຶກບັນຊີບໍ່ຖືກກັບຄູ່ມືລວມທີ່ ທຫລ ປະກາດໃຊ້ ຫຼື ການບັນທຶກບັນຊີມີຂໍ້ຜິດພາດຫລາຍ ເຮັດໃຫ້ບໍ່ສາມາດປິດບັນຊີປະຈຳເດືອນໄດ້ທັນກັບກຳນົດເວລາ ແລະ ເຮັດໃຫ້ການສົ່ງລາຍງານມາຍັງ ທຫລ ຊັກຊ້າ.
 2. ມີບາງ ສສງ ປະຕິບັດລະບຽບການຈັດຊື້ນໜີ້ ແລະ ການຫັກເງິນແຮໜີ້ທີ່ຖືກຈັດຊື້ນບໍ່ໄດ້ດີເທົ່າທີ່ຄວນໂດຍສະເພາະແມ່ນ ຂອດການປັບປຸງໂຄງສ້າງໜີ້ຍັງບໍ່ທັນສອດຄ່ອງກັບລະບຽບດັ່ງກ່າວ.

ບາງບັນຫາທີ່ເປັນສິ່ງທ້າທາຍຕໍ່ກັບການຄຸ້ມຄອງຂອງ ທຫລ

3. ການເຄື່ອນໄຫວປະຕິບັດໜ້າທີ່ຂອງຄະນະສະພາບໍລິຫານ ບາງ ສສງ ຍັງບໍ່ທັນເຂັ້ມແຂງ ເຊິ່ງເຫັນໄດ້ຈາກການອານຸມັດລາຍຈ່າຍບາງອັນຍັງບໍ່ທັນສອດຄ່ອງກັບພາລະບົດບາດຂອງຕົນເອງ ຫຼື ບໍ່ແທດເໝາະກັບຄວາມເປັນຈິງເທົ່າທີ່ຄວນ, ຄວາມຮັບຜິດຊອບໃນການປົກປ້ອງສິດທິຜົນປະໂຫຍດຂອງສ່ວນລວມຍັງບໍ່ທັນເຂັ້ມແຂງເທົ່າທີ່ຄວນ.

4. ມີບາງ ສສງ ແມ່ນຍັງມີຄວາມຈຳກັດທາງດ້ານຄວາມຮູ້ຄວາມສາມາດ ໂດຍສະເພາະແມ່ນຄວາມຊຳນານດ້ານວຽກງານການຕະຫລາດ ບວກກັບສະພາບຂອງ ສສງ ເອງກໍເປັນ ສສງ ທີ່ສ້າງຕັ້ງໃໝ່ ການເຂົ້າຮ່ວມຝຶກອົບຮົມຍັງບໍ່ທັນລາກຫລາຍເທົ່າທີ່ຄວນ ອັນເນື່ອງມາຈາກຄວາມຈຳກັດທາງດ້ານທຶນຮອນ ແລະ ບັນຫາຂໍ້ຫຍຸ້ງຍາກອື່ນໆຍັງມີຫລາຍ.

ທິດທາງປະຕິບັດໃນຕໍ່ໜ້າ

- ຈະພະຍາຍາມປະສານງານກັບກົມກອງທີ່ກ່ຽວຂ້ອງທັງທ້ອງຖິ່ນ ແລະ ສູນກາງ ເພື່ອປຶກສາຫາລືເຖິງວິທີການຊຸກຍູ້ ແລະ ຄຸ້ມຄອງ ສສງ ທີ່ຢູ່ໃນຄວາມຮັບຜິດຊອບໃຫ້ມີຄວາມເຂັ້ມແຂງທາງດ້ານການດຳເນີນງານຂຶ້ນຫລາຍກວ່າເກົ່າ.
- ຈະສົມທົບກັບກະຊວງກະສິກຳ ໂດຍສະເພາະພາກສ່ວນຄຸ້ມຄອງວຽກງານ ສສງ ເພື່ອພ້ອມກັນຊຸກຍູ້ດ້ານຄວາມສາມາດຂອງບັນດາ ສສງ ທີ່ໃນຂົງເຂດ 4 ແຂວງ ໃຫ້ມີຄວາມເຂັ້ມແຂງທາງດ້ານວິຊາການ ແລະ ຍົກສູງຄວາມສາມາດໃນການແຂ່ງຍາດແຍ່ງການຕະຫລາດໃນຂົງເຂດດັ່ງກ່າວໃຫ້ດີຂຶ້ນ.
- ເອົາໃຈໃສ່ອອກແຮງປະສານສົມທົບກັບ ພາກສ່ວນກ່ຽວຂ້ອງຕ່າງໆ ເພື່ອຈັດຝຶກອົບຮົມວຽກງານວິຊາສະເພາະໃຫ້ກັບບັນບັນດາ ສສງ ເພື່ອຍົກສູງຄວາມສາມາດທາງດ້ານວິຊາການໃຫ້ຫລາຍຂຶ້ນ ແລະ ເພື່ອຍົກສູງຄວາມອາດສາມາດໃນການແຂ່ງຂັນໃນຍຸກປະຈຸບັນ.

ທິດທາງປະຕິບັດໃນຕໍ່ໜ້າ

- ປະສານສົມທົບກັບກົມຄຸ້ມຄອງສະຖາບັນການເງິນທີ່ບໍ່ແມ່ນທະນາຄານ ເພື່ອຄົ້ນຄວ້າຕໍ່ເປົ້າໝາຍຜູ້ສະໜອງໂປແກມບັນຊີ, ບໍລິສັດກວດສອບພາຍນອກ ເພື່ອຊຸກຍູ້ໃຫ້ຜູ້ສະໜອງເລົ່ານີ້ຕ້ອງໄດ້ເພີ່ມຄວາມຮັບຜິດຊອບໃນການບໍລິການຂອງຕົນເອງ ຕໍ່ກັບ ສສງ ທັງນີ້ກໍ່ເພື່ອເຮັດໃຫ້ຜູ້ໜອງເລົ່ານີ້ເປັນອີກກຳລັງແຮງນຶ່ງໃນວຽກງານຄຸ້ມຄອງສະຖາບັນການເງິນທີ່ບໍ່ແມ່ນທະນາຄານ.
- ອອກແຮງຊຸກຍູ້ໃຫ້ສະຖາບັນການເງິນຈຸລະພາກໃນຂົງເຂດ 4 ແຂວງ ປະກອບສ່ວນເຂົ້າໃນວຽກງານສ້າງສາພັດທະນາລະບົບເສດຖະກິດມະຫາພາກໃນຂົງເຂດທ້ອງຖິ່ນຂອງຕົນເອງໃຫ້ຫລາຍຂຶ້ນ ເພື່ອເປັນອີກກຳລັງແຮງນຶ່ງໃນການປະກອບສ່ວນສ້າງສາຊີວິດການເປັນຢູ່ຂອງປະຊາຊົນໃນຂົງເຂດທ້ອງຖິ່ນໃຫ້ດີຂຶ້ນ ຕາມວິໄສທັດໃນຂະແໜງການເງິນຈຸລະພາກ ຂອງພວກເຮົາ.

ຂໍຂອບໃຈ